



Ghajnsielem

MINUTI – LAQGĦAT TAL-KUNSILL

IT-TMIEN KUNSILL

SEDUTA NRU. 12 – Il-Ġimgħa 12 ta' Frar 2016

Il-Kunsill iltaqa' fl-Uffiċċju Amministrattiv tiegħu fiċ-Ċentru Ċiviku fil-11:00am.

Preżenti:	Franco Ciangura	Sindku
	Kevin Cauchi	Viċi Sindku
	Larry Buttigieg	Kunsillier
	Peter Caruana	Kunsillier
	Kareen Xuereb	Kunsilliera
	Lucienne Haber	Segretarju Eżekuttiv

1.0 Il-laqgħa nbdiet b'talba u giet preseduta mis-Sindku Franco Ciangura.

2.0 Inqraw il-Minuti u gew ikkonfermati.

3.0 Korrispondenza u Kommunikazzjoni mis-Sindku

- 3.1 Is-Sindku Franco Ciangura rrefera għal kuntatt li għamillu ċertu Brian Muscat rigward jekk il-Kunsill kienx involut fil-kwistjoni ta' ftuħ ta' Triq fi Triq il-Baħħara. Il-Kunsill qabel li l-każ huwa wieħed ikkumplikat għax hemm art privata u l-Kunsill ma daħalx fil-kwistjoni.
- 3.2 Gie trattat l-ilment li daħal mingħand is-Sinjura Vivienne Xuereb rigward il-fatt li minn meta saru x-xogħolijiet fl-Għajn tal-Ħasselin qed jidhol xi ilma fil-proprjeta tagħha li għandha fil-Pjazza tad-Dehra. Il-Kunsill qabel li għandu jieħdu kampjun ta' dan l-ilma u jeżaminah biex inkunu nistgħu nidentifikaw minn fejn gejjja l-problema.
- 3.3 Giet trattata t-talba mingħand is-Sur Joseph Axiaq rigward il-ħtiegħa ta' *railing* fit-tarf tal-bankina tiegħu minħabba nuqqas ta' mobilita'. Il-Kunsill qabel li jekk ir-*railing* isir fit-tarf ikun ta' periklu għal min jipparkja u ma jkunx jista jiftaħ il-bieba. Għalhekk sar qbil li jew għandna nagħmlu *railing* ta' erba' piedi jew inkella ssir *railing* mal-ħajt ta' gewwa ta' fuq il-bankina.

- 3.4 Giet trattata t-talba mingħand Frencu Rapa għal mera fi Triq Borg Gharib. Sar qbil li peress li din hija triq arterja, t-talba għandha tgħaddi lid-Direttorat Proġetti u Żvilupp.
- 3.5 Is-Segretarja rreferiet għat-telefonata li l-Kunsill kellu dalgħodu mingħand id-Dipartiment tas-Saħħa rigward x'funtani u għadajjar għandha l-lokalita' minħabba l-każ tan-nemusa Zika li tinsab l-aktar f'dejn l-ilma. S'issa kullma ntabab hija nformazzjoni u ma ġew imposti l-ebda struzzjonijiet.
- 3.6 Giet diskussa mill-ġdid it-talba għal mera fi Triq Fawwara. Sar qbil li għandha tiġi ffirmata *No objection* mis-sid tal-post li ha teħel quddiemu li li jsiru xi kundizzjonijiet marbutin magħha biex tinqala' f'każ ta' bżonn.
- 3.7 Is-Sindku rrefera għall-iskema l-ġdida tal-ħaddiema tal-ETC li ser jiġu assenjati ma' kumpanija fuq bażi full-time bil-minimum wage u jkollhom il-leave u s-sick leave. Din ser tibda fis-seħħ mill-1 ta' Marzu 2016 u ser jgħaddulna aktar informazzjoni fil-jiem li ġejjin.
- 3.8 Giet trattata l-ittra mingħand il-Malta Council for Voluntary Sector rigward laqgħat li qed jagħmlu ma' għaqdiet volontarji tal-lokal. Sar qbil li għandna nitolbu sabiex il-laqgħa f'Għajnsielem għandha tinzamm nhar l-14 ta' Marzu 2016.
- 3.9 Giet trattata r-risposta tas-CEO tal-MEPA rigward l-impjanti f'Għajnsielem. Il-Kunsill qabel li għandu jagħmel referenza diretta għall-impjanti tal-kostruzzjoni bħalma huma dawk tar-Road Construction u Gatt Construction Ltd. Sar qbil li għandna nitolbuh jekk hemmx permessi oħra pendenti marbutin magħhom u x'kundizzjonijiet jinkludi l-permess tagħhom.
- 3.10 Giet trattata l-email mingħand id-Dipartiment tal-Gvern Lokali fejn talbu l-lista ta' toroq li l-Kunsill għandu pjanat li jagħmel matul dawn it-tlett snin li ġejjin. Il-Kunsill qabel li għandu jagħmel parti minn Triq Ħamri, Triq Għajnsielem u parti minn Triq iż-Żewwieqa. Il-Kunsill qed jalloka s-somma ta' €50,000 għal kull triq u ser jagħmilhom f'din l-ordni matul is-snin. Il-Kunsill qabel li għandu jibgħat jinforma lill-entitajiet kollha li b'xi mod jista' jkollhom xi servizz għaddej sabiex jekk għandhom xi xogħol pjanat isir qabel ma jinbeda x-xogħol tar-*resurfacing*. Il-Kunsillier Peter Caruana rrefera' għal xi problemi li kien hemm fil-parti ta' wara l-lukanda fi Triq Ħamri u b'hekk kienet baqgħet ma saritx kollha. Il-Kunsill qabel li għandu jindaga biex jara eżatt x'kienu l-problemi u kif jistgħu jiġu solvuti.
- 3.11 Giet trattata t-talba li saret mill-iskrivana tal-Kunsill Sarah Formosa sabiex titħallas ta' mitt siegħa li għamlet *overtime* flok teħodhom *time-off*. Il-Kunsill qabel li għandu jħallasha tagħhom.

- 3.12 Giet trattata l-email mingħand is-Sur Clive Scicluna fejn talab sabiex jorganizza attivita' ta' monti xi darba l-Ħadd filgħodu. Il-Kunsill qabel li għandu ssir laqgħa mas-Sur Scicluna biex naraw eżatt x'inhu l-kunċett. Il-Kunsill qabel li din l-attivita' għandu jamalgamaha ma' attivita' oħra u xejn xejn tkun isservi ta' esperiment għall-attivita' tal-monti li l-Kunsill għaddej bil-ħidma tiegħu dwarha.
- 3.13 Is-Sindku rrefera għal-laqgħa li kellu mal-Inspire rigward il-possibilita' li terġa titellgħa l-attivita' tan-Nutella fest. Il-Kunsill qabel li din l-attivita' għandha titellgħa għall-Mejju.
- 3.14 Giet trattata korrisondenza mingħand il-Gozo Horse Racing Association fejn talbu lill-Kunsill jikkollabora f'tigrijiet li ser jinvolvu l-lokalitajiet kollha ta' Għawdex. Huwa talbu s-somma ta' €350. Il-Kunsill ma qabilx li għandu jipparteċipa.
- 3.15 Is-Sindku rrefera għal fatt li l-lifts tal-Kunsill huma lifts pubblici u huma mportanti li jsirilhom service kull tant żmien. Sar qbil li għandna niffirmaw l-agreement mas-supplier.


4.0 Wara l-Karnival f'Għajnsielem

- 4.1 Is-Sindku rrefera għall-attivita' tal-Karnival u għal fatt li minkejja li kienet l-ewwel attivita' fix-xorta tagħha f'Għajnsielem u minkejja l-kesħa, kien hawn konkorenza kbira ħafna u l-attivita' ntlagħhet tajjeb ħafna mill-pubbliku. Għall-attivita' tal-band u DJ ma kienx hemm konkorenza. Il-kunsillier Larry Buttigieg staqsa kemm giet tiswa l-attivita' bejn wieħed u ieħor. Is-segretarja wiegħbet li l-attivita' ser tiswa ta' €3000 iżda sar għbir ta' madwar €1000 bħala sponsors għall-attivita'.
- 4.2 Sar qbil li għas-sena li jmiss din l-attivita' tkun tinkludi wkoll lill-banda.
- 4.3 Sar qbil ukoll li sena oħra għandna napplikaw għall-fondi għal din l-attivita' tal-Karnival taħt l-iskema ta' attivitajiet kulturali.
- 4.4 Il-Kunsillier Larry Buttigieg propona li nistgħu wkoll norganizzaw ballu.
- 4.5 Is-Sindku ssugerixxa wkoll li fis-sajf għandna norganizzaw kors ta' kif wieħed jagħmel karri tal-karnival.

5.0 Ħatra ta' ambaxxatur taż-żgħażaġh

- 5.1 Saret referenza għall-applikazzjoni li l-Kunsill ħareġ għall-ħatra ta' ambaxxatur taż-żgħażaġh. Għal din is-sejħa ntefġhet applikazzjoni waħda biss, dik mingħand Giuseppe Attard, żaġhżuġh ta' sbatax-il sena. Il-Kunsill accetta' l-applikazzjoni tiegħu u ħatru bħala ambaxxatur taż-żgħażaġh ta' Għajnsielem.

6.0 Quarterly Report



3

- 6.1 Is-Segretarja prezentat il-Quarterly Report għat-terminu bejn Ottubru u Diċembru 2015. Il-Kunsill kien kuntent bil-kontenut tax-xogħol u għall-fatt li minkejja li saru ħafna xogħolijiet kien għad fadal bilanc. Bħala dħul il-Kunsill għad fadallu jdaħħal mal-€100,000 mill-UIF Funds tal-proġett tal-Belveder u l-Kunsill ser joħroġ minn gewwa madwar €53,000 għall-proġett tal-Pjazza tad-Dehra.
- 6.2 Is-Segretarja rreferiet wkoll għal kont bankarju li huwa fixed għal xahar u hija tat il-parir li norbtuh għal sena biex nigwadanjaw xi ħaġa tal-imgħax tiegħu. Il-Kunsill qabel ma' dan.

7.0 Approvazzjoni tal-Financial Statements

- 7.1 Is-Segretarja prezentat l-Financial Statements għas-sena finanzjarja li tagħlaq f'Diċembru 2015. Il-Kunsill għalaq is-sena finanzjarja tiegħu b'bilanc ta' €69,142 li jfisser zieda ta' €38,381 fuq is-sena ta' qabel. Il-Kunsill qabel mal-kontenut u li għandhom jiġu approvati.

8.0 Estimi Finanzjarji għas-sena 2016 u Proġetti Kapitali

- 8.1 Il-Kunsill iddiskuta l-Estimi Finanzjarji għas-sena finanzjarja 2016. Sar qbil li mill-bilanc li jibqa għall-proġetti kapitali għandu jdaħħal it-Turf tal-Pjazza tad-Dehra għall-ammont ta' €10,490.97, resurfacing ta' Hamri Street għall-ammont ta' €50,000, embellishment ta' Triq il-Ġnien għall-ammont ta' €5,000, decking tal-bajja taż-Żewwieqa u railing fil-bajja ta' Ġiardun għall-ammont ta' €4,000, entrance għall-futbol grawnd għall-prezz ta' €5,000 u proġett tat-taraġ għal Pjazza 10 ta' Diċembru għall-ammont ta' €50,000.
- 8.2 Sar qbil li għandhom jitkomplew il-ħitan tax-Xatt l-Aħmar u l-Perit ser japplika għal permess ta' tiswija ta' dangerous structure ħdejn l-għerien.
- 8.3 Rigward il-proġett tat-taraġ tal-Pjazza 10 ta' Diċembru, il-Kunsill qabel li għandu jqabba l-istess perit li ħareġ b'din il-proposta fl-istudju preparat fil-proġett Green Infranet.
- 8.4 Rigward il-proġett tal-entrance tal-Football ground, il-Viċi Sindku propona li jekk l-ammont li għandna pjanat għal-gate ma jkoprix l-ispiza, l-Kunsill jista jikkonsidra li jhallas għal-materjal biss.

9.0 Laqgħa tal-lokalita'



9.1 Il-Kunsill qabel li l-laqgħa tal-Lokalita' għandha tinzamm nhar il-Ġimgħa 4 ta' Marzu 2016 fis-6:00 ta' filgħaxija.

10.0 Attivita' tal-Ġimgħa l-Kbira

10.1 Is-Sindku rrefera għall-attivita' li ser ittellgħa l-Għaqda Drammatika fl-okkazzjoni tal-Ġimgħa Imqaddsa u għat-talba tagħhom sabiex il-Kunsill jgħin billi jipprintja l-Via Sagra . Il-Kunsill qabel li għandu jiġbor l-istimi u jipprintjahom għal qies ta' A1 jew A2. Sar qbil ukoll li l-Kunsill għandu jgħin f'din l-attivita' billi jordna d-dawl.

11.0 Mappa għal-lokalita' t'Għajnsielem

11.1 Is-Sindku Franco Ciangura propona li għandna nagħmlu speċi ta' leaflet informattiv dwar Għajnsielem u li jkun jinkludi mappa dettaljata tal-lokalita'.

12.0 Transnational Youth Initiative

12.1 Is-Sindku rrefera għall-proposta tal-partecipazzjoni tal-Kunsill fil-proġett tal-Unjoni Ewropea dak tat-Transnational Youth Initiative li tgħaqqad gruppi ta' żagħżagħ ewropej flimkien biex imexxu proġett bħalma huwa dak ta' intervisti u *videos* lil xi residenti rigward suġġett partikolari. L-informazzjoni miġbura tista tiżvolgi fi ktejjeb informattiv fuq Għajnsielem. Il-proġett jista jdum sa massimu ta' sentejn u l-closing date tiegħu hija fis-26 t'April 2016.

12.2 Il-Kunsill qabel li għandu japplika għal dan il-proġett u li b'effett immedjat għandu johroġ sejha għal dawk iż-żagħżagħ interessati biex jingħataw bidu għall-preparamenti ta' din l-applikazzjoni li trid issir miż-żagħżagħ stess.

13.0 Wires tad-Dawl mal-Faċċata tal-Każin

13.1 Il-Viċi Sindku Kevin Cauchi rrefera għal fatt li l-Banda San Ġużepp ser tagħlaq il-ħamsin anniversarju mit-twaqqif tagħha u konnessi ma' dan l-anniversarju ser isiru diversi xogħolijiet u proġetti fosthom ir-restawr tal-faċċata tal-Każin li ser jiswa madwar €20,000. Il-Viċi Sindku rrefera għal fatt li hemm ħafna wires tad-dawl għaddejnin minn fuq arblu għal mal-Każin u biex jitneħħa dan l-arblu l-unika soluzzjoni hija li ssir kaxxa preferibbilment hdejn it-taraġ.

13.2 Il-Kunsill iddiskuta diversi soluzzjonijiet iżda finalment sar qbil li għandha ssir laqgħa mal-Enginiera tal-Enemalta biex noħroġu bl-aħjar soluzzjoni bl-inqas spejjes.

14.0 Part-time Project Manager


- 14.1 Is-Sindku rrefera għad-diversi xogħolijiet tal-ħaddiema tal-Kunsill u dwar kuntratti oħra li jkun xieraq li fuqhom ikun hemm project manager. Huwa rrefera għall-amministrazzjonijiet preċedenti u li għali kien hemm nies li jservu ta' project manager. Huwa semma' li hemm il-ħtieġa li jkun hemm persuna li sservi bħala foreman fuq il-ħaddiema tal-Kunsill, li tkun tista' tagħmel follow-up tax-xogħolijiet u workplans, u xi hadd li jkun jaf jagħmel xogħol ta' handyman. L-għan ta' dan il-post huwa li l-Kunsill jiffranka l-flus minn nuqqas ta' kontroll li xi kultant jeżisti.
- 14.2 Il-Viċi Sindku Kevin Cauchi rrefera għal fatt li sabiex bniedem ikun hands-on fuq ix-xogħolijiet mhux neċessarjament ikun jifhem u tekniku f'kollox. Huwa saħaq li mportanti li jekk il-Kunsill ikun ser joħroġ sejha ta' dan it-tip ma tkunx limitata u li teskludi lil ċertu nies li kapaċi jagħmlu dan ix-xogħol. Huwa rrefera wkoll li rridu noqqfodu attenti għax ma tagħmilx sens li tpoġġi persuna part-time u tkun taqla d-doppju ta' ħaddiema li għandna preżenti
- 14.3 Il-Kunsill qabel li f'dan l-istadju għandna nistennew kif ser taħdem is-sistema tal-ħaddiema tal-ETC u jekk hux ser ikollhom foreman fuqhom u mbagħad niddiskutu minn hemm.
- 15.0 Approvazzjoni tal-Pagamenti**
- 15.1 Giet preżentata l-iskeda tal-pagamenti għall-approvazzjoni u ġew approvati.
- 16.0 Materji oħra**
- 16.1 Sar qbil li għandha nibgħatu reminder lid-Direttur Mark Formosa rigward it-tiswija ta' Triq Ġiardun billi jimlew il-ħofor li hemm.
- 16.2 Sar qbil ukoll li għandha tintbgħat ittra lid-Direttur Esther Bajada rigward għajjnuna għall-manutenzjoni tal-bajjiet. Il-kunsilliera Karen Xuereb issuggeriet li ninkludu wkoll iż-Żewwieqa fit-talba tagħna u peress li hija bajja frekwentata ħafna jixirqilha li jkollha apparat ta' xi *life saving* bħalma huma *life saving ring*.
- 16.3 Sar qbil li għandna nqabbdu lill-Perit Shawn Micallef biex jipprovdilna pjanta ta' *decking* għaż-Żewwieqa u wkoll għall-immarkar tas-Swimming Zone tax-Xatt l-Aħmar.
- 16.4 Il-kunsillier Larry Buttigieg fakkar sabiex il-passaġġ tal-ħadid li hemm fix-Xatt l-Aħmar inziduh.
- 16.5 Il-kunsill iddiskuta l-problema tat-traffiku ħdejn il-kantuniera magħrufa bħala Ta' Mawru. Sar qbil li għandna nitolbu lil Transport Malta tiggwidana kif nistgħu nagħmlu management aħjar tat-traffiku f'dan il-post.

- 16.6 Il-Viċi Sindku Kevin Cauchi staqsa jekk teżistix xi skema li l-Kunsill jagħti bowser ilma b'xejn lill-bdiewa għax avvċinawh xi uħud. Ġie kkonfermat li mhawn l-ebda skema ta' dan it-tip iżda li l-ilma tax-xmara ta' Bethlehem jista' jintuża għal bdiewa. Il-kunsillier Peter Caruana hawnhekk ġibed l-attenzjoni li huwa mportanti li titbattal ix-xmara minħabba periklu. Sar qbil li għandha titbattal u li l-ilma jintuża għat-tisqija. Sar qbil li huwa mportanti li l-plastik jiġi salvat.
- 16.7 Is-Sindku rrefera għal proposta ta' attivita' medjevali preferabilment għal bidu ta' Ġunju. Il-Kunsill qabel li għandu jitlob stima għal din l-attivita'.
- 16.8 Is-Sindku rrefera wkoll għal ħajt ta' Triq ta' Lourdes u li l-aħjar soluzzjoni tkun li tingala' ċ-ċinta, titpoġġa filata u terġa titpoġġa ċ-ċinta.
- 16.9 Is-Sindku rrefera għal ħtieġa urġenti sabiex titwaħħal mera fi Triq il-Ħamri faċċata tan-niżla wara l-lukanda.
- 16.10 Is-Sindku għamel referenza wkoll għal ħtieġa ta' twaħħil ta' railings mar-residenza tal-kantuniera ta' Simirat Street ma Triq Guzeppi Cali minħabba nuqqas ta' mobilita' tar-resident.
- 16.11 Ġiet trattata t-talba mingħand Richard Attard għal mera fi Triq Cordina 'il fuq miċ-Ċimiterju. Il-Kunsill qabel li hemm il-periklu u li għandha tehel.
- 16.12 Ġiet trattata t-talba ta' Vivienne Xuereb biex tinzabar sigra tal-yucca fi Triq il-Ġnien.
- 16.13 Il-Kunsilliera Karen Xuereb irreferiet għat-talba li ressaq Joe Zammit ta' Triq iż-Żewwieqa biex issir applikazzjoni għall-*reserved parking bay* quddiem ir-residenza tiegħu. Sar qbil li jekk għandu l-*blue sticker* tista ssir din l-applikazzjoni.

Il-laqgħa ntemmet fit:3:30 ta' wara nofsinhar u sar qbil li l-laqgħa li jmiss issir nhar il-Ġimgħa 4 ta' Marzu 2016 fit-3:00 ta' wara nofsinhar.



Franco Ciangura
Sindku



Lucienne Haber
Segretarju Ezekuttiv

